

అథ ద్వాదశః స్తోత్రాణి
అథ ద్వితీయస్తోత్రమ్

స్వజనోదధిసంప్రథి పూర్ణచంద్రో గుణార్ణవః |
అమందానంద సాంద్రో నః సదావ్యాదిందిరాపతిః || ౧ ||

రమాచకోరీవిధవే దుష్ట దర్పోదవహ్నయే |
సత్సాంధజనగేహాయ నమో నారాయణాయ తే || ౨ ||

చిదచిద్వేదమఖిలం విధాయాధాయ భుంజతే |
అవ్యాకృతగృహస్థాయ రమాప్రణయినే నమః || ౩ ||

అమందగుణసారోఽపి మందహాసేన వీక్షితః |
నిత్య మిందిరయాఽనందసాంద్రో యో నౌమి తం హరిమ్ || ౪ ||

వశీ వశో న కస్యాపి యోఽజితో విజితాఖిలః |
సర్వకర్తా న క్రియతే తం నమామి రమాపతిమ్ || ౫ ||

అగుణాయ గుణోద్రేక స్వరూపాయాది కారిణే |
విదారితారిసంఘాయ వాసుదేవాయ తే నమః || ౬ ||

ఆదిదేవాయ దేవానాం పతయే సాదితారయే |
అనాద్యజ్ఞానపరాయ నమః పారావరాశ్రయ || ౭ ||

అజాయ జనయిత్రేస్య విజితాఖిలదానవ |
అజాది పూజ్యపాదాయ నమస్తే గరుడధ్వజ || ౮ ||

ఇందిరామందసాంద్రాగ్య కటాక్షప్రేక్షితాత్మనే |
అస్మ దిష్టైక కార్యాయ పూర్ణాయ హరయే నమః || ౯ ||

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు ద్వితీయస్తోత్రం సంపూర్ణం